

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
వర్ష ఋతువు , శ్రవణమాసం

- 457

బహుళ పంచమి - 24.08.2024

అశ్విని -శనివారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం పశ్చిష్ణ్ఠితమస్పర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే పంచషష్ఠితమస్సర్గః**

అథ రాత్ర్యాం వ్యతీతాయాం ప్రాతరేవాపరేఽహని ।  
వన్దినః పర్యుపాతిష్ఠన్ తత్పార్థివనివేశనమ్ ॥ 65.1 ॥

సూతాః పరమసంస్కారాః మంగళాశ్చోత్తమశ్రుతాః ।  
గాయకాస్సుతిశీలాశ్చ నిగదంతః పృథక్ పృథక్ ॥ 65.2 ॥

రాజానం స్తువతాం తేషామ్ ఉదాత్తాభిహితాశిషామ్ ।  
ప్రాసాదాభోగవిస్తీర్ణః స్తుతిశబ్దో హ్యవర్తత ॥ 65.3 ॥

తతస్తు స్తువతాం తేషాం సూతానాం పాణివాదకాః ।  
అపదానాన్యదాహృత్య పాణివాదా నవాదయన్ ॥ 65.4 ॥

తేన శబ్దేన విహగాః ప్రతిబుద్ధా విసస్వనుః ।  
శాఖాస్థాః పంజరస్థాశ్చ యే రాజకులగోచరాః ॥ 65.5 ॥

వ్యాహృతాః పుణ్యశబ్దాశ్చ వీణానాం చాపి నిస్స్వనాః ।  
ఆశీర్గేయం చ గాథానాం పూరయామాస వేశ్మ తత్ ॥ 65.6 ॥

తతశ్శుచిసమాచారాః పర్యుపస్థానకోవిదాః ।  
స్త్రీవర్షధరభూయిష్ఠాః ఉపతస్థుర్యథాపురమ్ ॥ 65.7 ॥

హరిచందనసమ్ముక్తమ్ ఉదకం కాంచనైర్ఘటైః ।  
ఆనిన్యస్నానశిక్షాజ్ఞా యథాకాలం యథావిధి ॥ 65.8 ॥

మంగళాలమ్బనీయాని ప్రాశనీయాన్యపస్కరాన్ ।  
ఉపనిన్యస్తథాప్యన్యాః కుమారీబహుళాస్త్రియః ॥ 65.9 ॥

సర్వలక్షణసమ్పన్నం సర్వం విధివదర్చితమ్ ।  
సర్వం సుగుణలక్ష్మీవత్ తద్భూవాభిహారికమ్ ॥ 65.10 ॥

తత్తు సూర్యోదయం యావత్ సర్వం పరిసముత్సుకమ్ ।  
తస్థావనుపసమ్ప్రాప్తం కింస్విదిత్యుపశంకితమ్ ॥ 65.11 ॥

అథ యాః కోసలేంద్రస్య శయనం ప్రత్యనంతరాః ।  
తాస్త్రియస్తు సమాగమ్య భర్తారం ప్రత్యభోధయన్ ॥ 65.12 ॥

తథాఽప్యచితవృత్తాస్తాః వినయేన నయేన చ ।  
 నహ్యస్య శయనం స్పృష్ట్యా కించిదప్యపలేభిరే ॥ 65.13 ॥

తాస్త్రియస్సుప్నశీలజ్ఞాః చేష్టాసంచలనాదిషు ।  
 తా వేపథుపరితాశ్చ రాజ్ఞః ప్రాణేషు శంకితాః ।  
 ప్రతిస్రోతస్తృణాగ్రాణాం సదృశం సంచకాశిరే ॥ 65.14 ॥

అథ సంవేపమానానాం స్త్రీణాం దృష్ట్యా చ పార్థివమ్ ।  
 యత్తదాశంకితం పాపం తస్య జ్ఞే వినిశ్చయః ॥ 65.15 ॥

కౌసల్యా చ సుమిత్ర చ పుత్రశోకపరాజితే ।  
 ప్రసుప్తే న ప్రబుధ్యేతే యథా కాలసమన్వితే ॥ 65.16 ॥

నిష్ప్రభా చ వివర్ణా చ సన్నా శోకేన సన్నతా ।  
 న వ్యరాజత కౌసల్యా తారేవ తిమిరావృతా ॥ 65.17 ॥

కౌసల్యాఽనన్తరం రాజ్ఞః సుమిత్రా తదన్తనరమ్ ।  
 న స్మ విభ్రాజతే దేవీ శోకాశ్రులులితాననా ॥ 65.18 ॥

తే చ దృష్ట్యా తథా సుప్తే ఉభే దేవ్యా చ తం నృపమ్ ।  
 సుప్తమేవోద్గతప్రాణమ్ అన్తఃపురమదృశ్యతమ్ ॥ 65.19 ॥

తతః ప్రచుక్రుశుర్దీనాః సస్వరం తా వరాంగనాః ।  
 కరేణవ ఇవారణ్యే స్థానప్రచ్యుతయూథపాః ॥ 65.20 ॥

తాసామాక్రన్తశబ్దేన సహసోద్గతచేతనే ।  
 కౌసల్యా చ సుమిత్రా చ త్యక్తనిద్రే బభూవతుః ॥ 65.21 ॥



॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
 శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరెమచంద్ర పరబ్రహ్మణే నమః ॥

❧ **అథ భస్మస్థలి శ్లోకమ్** ❧

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థినో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్యైహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాస్థాస్థినో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

